


Dun Amabile Sisner (1896-1923) Saċerdot Bormliż kappillan f'Hal Balzan.

Imwield f'Bormla nhar it-13 ta' Awissu 1854, missieru Ġiuseppi Sisner u ommu Carmela Cristina. Ġie mgħammed fil-knisja Kolleġjata tal-Kunċizzjoni nhar is-17 ta' Awissu. Wara li temm l-istudju saċerdotali tiegħu, insibuh mahtur Kappillan ta' Hal Balzan. Dan ha l-pussess ta' Kappillan minn idejn il-Kanċillier Dun G. Rossi, fit-18 ta' Ġunju 1896. Baqa' kappillan sa ma miet, nhar is-17 ta' Ġunju 1923, jum qabel is-27 anniversarju tal-pussess tiegħu.



Kien għadu qassis żagħżuġ ġewwa Bormla meta beda jhaddem il-pinna tiegħu, tant li l-ewwel xoghlijiet tiegħu jgħibu l-isem "Ward bla Xewk". Dawn kienu gabra ta' rakkonti storiċi li hafna minnhom Sisner qalibhom għall-Malti minn ilsna ohra. Din il-ġabra ta' qari, dehret fis-snin 1887 u 1897 u ġew stampati fl-istamperija ta' G. Mifsud ta' Triq Sant' Ursola u għand Giov. Muscat. Dawn kienu "l-Iltim", "Guljetta u Dorotea", "Żewġ ahwa martri". "Genoveffa" u hafna ohrajn. Kiteb ukoll, u ma jistax jonqos, dwar il-hajja tal-Madonna li din kienet giet stampata għat-tieni darba fl-1910.

L-iskop tal-kitba tiegħu kien li ried juri s-siwi tal-kitba fit-tixrid tat-tagħlim, kif ukoll il-htieġa ta' aktar kotba bil-Malti. Dan il-kliem insibuh fl-introduzzjoni ta' l-ewwel taqsima ta' "Ward bla Xewk". Dan kien imfahhar hafna mill-Isqof Pietru Pace meta kiteb bit-Taljan fit-tielet taqsima, fl-ewwel pagna. Insibu ukoll li għall-kitba tiegħu kien imfahhar ukoll mill-Papa Ljun XIII, fl-udjenza tat-22 ta' Mejju 1893 u heġġu biex jissokta f'dan ix-xogħol. Dan insibuh miktub fit-tieni edizzjoni ta' "Ward bla Xewk" stampat għand "Adolfo & Magro" ta' Triq l-Ifran il-Belt.



Fl-1900 Sisner hareġ il-hajja ta' San Frangisk Saverju, u ddedika dan ix-xogħol lis-Sur Alfons Maria Galea, li kien teżorier ta' l-opra missjunarja "Propaganda Fide". Dun Sisner kiteb ktieb li semma "Imxi l-Ġenna" u kien sar ferm popolari. Kien fih 983 pagna u fih gabra ta' talb u tagħlim

nisrani. Dan hareġ fl-1904 waqt li reġa' gie stampat fl-1910 u fl-1928. Fl-1904 hareġ aktar kotba tal-mogħdija taż-żmien u fl-1907 dehru erbà poeziji miktuba minnu, wahda bl-isem, "Nitghallmu mill-Warda", oħra "Nitghallmu mill-huta", "Miserere Mei Deus" u oħra "Lill-hanina Omm Alla".

Waqt li tajna harsa hafifa fuq il-hafna xoghlijiet li kiteb Dun Amabile Sisner, jidher ċar li nqeda tajjeb bid-don tal-kitba. Ghalkemm kien kappillan ma nġhalaqx fil-Parroċċa ċkejna ta' Hal Balzan, imma ried li jilhaq lill-Maltin kollha permezz tal-kitba. F'Hal Balzan huwa rabat ismu, ġhax dam imexxi din il-Parroċċa għal aktar minn kwart ta' seklu. Kien bniedem qsajjar u mahbub mill-parruċċani minhabba l-karità li kien jagħmel, u kien wiehed, skond dawk li jiftakruh, li qeda dmirijietu bl-akbar eżempju għall-erwieh afdati f'idejh. Ismu baqa' marbut ma' ġrajja ta' niket li ġrat fit-22 ta' Ottubru 1903, meta taret kamra tan-nar viċin id-dar tiegħu. F'din l-isplużjoni kienu mietu sitta min-nies, wahda minnhom oħtu Conċetta ta' 36 sena, u oħtu oħra kienet fost il-midruha. Fiż-żmien il-Parrokat tiegħu, hu kien strumentali biex joqtol twelid ta' pika, li kien se tinbet f'Hal Balzan. Dan meta ma qabilx li jkun hemm każin iehor bl-isem ta' Circolo San Valentino. Ta' diplomatiku li kien tahom parir li jissemma għall-Arkanġlu Gabriel. Fiż-żmien ukoll kien hemm il-kwistjoni tal-qniepen, li dawn ma lahqux saru fi żmienu.

Il-mewt ta' dan il-kappillan ġrat nhar San Valentino, qaddis li jgawdi devozzjoni kbira f'Hal Balzan (17 ta' Ġunju 1923). Kien sar funeral li baqa' msemmi, kif kien jixraq, u gie midfun fejn għadu sal-lum taht il-presbiterju tal-artal magġur fil-parroċċa ta' Hal-Balzan.

Joe Balzan
5/10/95

Ref: Reg. Bapt. XVI nru. 280.

Carmel Bezzina B.A. Hal Balzan Mejju / Ġunju 1973.

Hajr: Każin tal-Banda San Gabriel - Balzan.

Gartners

SUPERMARKET

Luqa Road, Paola Tel: 804634

Your Choice !!